

Комсомольцнрин болн багъчудин гүджрлт

Целинн района колхоз болн совхозмуд эн джил эрдни-шишән сән ургъц ургъав. Малдан кўрх силос дарчкад, кест гектар эрдни-шишәг экинд болн малин хотд гидж кўцц болтлнь улдәсмн.

Одгә цагт эрдни-шишән буудя цуглуллгәна кәдлмш кегддж йовна. Энүнд района комсомольцнр болн багъчудик дөнъгән кўргджәцхәнә. Эднә нилчәр арвн хонгин дунд 428 тонн буудя цуглулдв.

„Прудовой“ совхозин комсомольск организацин сегләтр Горин Анатолий, совхозин багъчудиг болн комсомольцнриг цуглулдж авад, нег бригад бурдәгәд, 60 гектар газрт эрдни-шишән буудя цу-

глулцхав. Района учрежденьсин комсомольцнр эрдни-шишән буудя цуглуллгәнд дөнъгән кўргцхәв. Улгүрлхд, комсомольцнр Фетисова А., Русанова Л., Одинова Л. болн нань чигн комсомольцнр арвн хонгин дунд неджәд тонн эрдни-шишән буудя цуглулдж, дөнъгән кўргцхәв.

Эврәннь ахирас улгүр авцхадж, района школин сургъульчнр бас кәдлцхәв. 258 сургъульчнр эн кәдлмшин цагла арднь ордж эрдни-шишән зугар тонн буудя цуглулцхав.

Троицк болн Садовск дундин школмудин сургъульчнр, седклән дгч гүдждрдж эн кәдлмшт кәдлцхәв. Троицк

дундин школин 86 сургъульч, эрдни-шишән 45 тонн буудя цуглулцхав, Садовое дундин школин 70 сургъульч 43 тонн цуглулцхав.

Болв зәрм школин гардачнр эн чинртә кәдлмшт оньган багъар дгцхәнә. Улгүрлхл, Целинн дундин школин 30 сургъульчнр әрә гидж тавн тонн эрдни-шишән буудя цуглулцхав.

Эрдни-шишән буудя цуглуллгәна кәдлмш, одачн чиләд уга. Эн ик чинртә кәдлшт шунмгәа кевәр орлдж, комсомолин 40 джилин дбнд ик диилвртә ирхәр Целинн района комсомольцнр болн багъчуд зүткджәцхәнә.

я. ДЖАМБИНОВ.